

Nehemaya

Ekpere Nehemaya

¹ Nke a bụ okwu Nehemaya nwa Hakalaya:

N'ọnwa Kislev,^{*} nke afọ ahụ mere ya iri afọ abụọ nke ọchịchị Atakseksest† mgbe m nọ n'ụlọeze dị na Susa,‡

² otu nwanne m nwoke aha ya bụ Hanani,§ na ụfọdụ ndị ọzọ sitere Juda bịara ileta m. Ajuru m ha ajuru otu ihe si agara ndị Juu ahụ fọdurụ, ndị si ebe dị iche iche lọta, jụkwa ha maka Jerusalem.

³ Ha zara si: “Ndi ahụ niile lọtara* nọ n’oke nsogbu na ihere. A kudara mgbidi Jerusalem; e sukwara onụ ụzọ ama ya niile oku.”

⁴ Mgbe m nuru okwu ndi a, anoduru m ala kwaa nnoo akwa. N'ezie, ajuru m iri ihe obula otutu ubochi, n'ihi na eji m oge m niile kpee ekpere riu Chineke nke eluigwe aririo,

* **1:1** Nke a bụ onwa itoolu n'afọ. Zek 7:1 † **1:1** Nke bụ mgbe nari afọ itoolu n'otu gasiri site na mgbe ndi mbu si Babilon loghachitara. O bu na Senchuri nke anọ tupu a mụọ Kraist. Neh 2:1 ‡ **1:1** O bụ ụlọeze di na ndagwurugwu mmiri Taigris, ebe ndi eze atọ chiru obodo Peshia na-ebi n'oge oke oyi. Est 1:2; Dan 8:2 § **1:2** O ga-abu onye nne ji ya na Nehemaya, onye bira zie ya ozi banyere onodu Jerusalem. Neh 7:2 * **1:3** E kewara alaeze Peshia mpaghara atọ. N'obodo Sameria ka ndi na-achi mpaghara Juda nọ.

⁵ si ya:

“Gị, ONYENWE ANYỊ Chineke nke eluigwe, onye dị ukwu na onye dịkwa egwu; gị onye na-edebe oğbugba ndụ ihunanya nke ndị ahụ huru ya n’anya na-edebekwa iwu ya niile. Biko nuru aririọ m.

⁶ Leda anya ebere gị ka i nuru aririọ mu bu ohu gị na-ariọ gị ehie na n’abali. Ana m ekwuputa mmehie anyi bu umu Izrel, ma nke m na ezinaulo nna m mere megide gị.

⁷ Anyi emela ihe joro njo megide gị. Anyi edebeghi iwu gị na ukpuru gị nke i nyere ohu gị Mosis.

⁸ “Chetakwa ntuziaka inyere Mosis bu ohu gị, na-asi, ‘O buru na unu emehie, mu onwe m ga-achusa unu n’etiti mba di iche iche.

⁹ Ma o buru na unu alaghachikwute m, debe ihe niile m nyere unu n’iwu, a sikwa na a chusara unu mee ka unu gbasaa ga n’akuku niile nke uwa, aga m achikota unu mee ka unu laghachi na Jerusalem bu obodo m hoputara nye Aha m.’

¹⁰ “Anyi bu ndi ohu gị, burukwa ndi i ji aka gị di ike zoputa.

¹¹ Biko, Onyenwe anyi, nuru ekpere mu bu ohu gị, nrukwa ekpere ndi ohu gị niile o na-atọ uto itu egwu aha gị. Mee ka ihe gara ohu gị nke oma taa site n’imere ya ebere n’ihu nwoke a.†”

N’oge ahụ abụ m onye na-ebu ihe onunụ eze.

2

† 1:11 Eze a na-ekwu maka ya n’ebe bu Ataksekse, Ezr 4:21

Nehemaya abiaruo Jerusalem

¹ N'ọnwa Nisan, n'iri afo abuo nke ochichi eze Ataksekse, mgbe e wetaara eze mmanya. E buru m mmanya ahụ bugara ya eze. Ugbu a, o nwebeghi mgbe obula m jirila ihu mgbaru bia n'ihu eze.

² Ya mere, eze juru m, "Gini mere ihu gi ji gbaruo mgbe o dighi orja ji gi? Nke a na-egosi naani na obi joro gi njo."

Ujo turu m nnoo nke ukwu.

³ Azara m eze si, "Onyenwe m, ka ochichi eze di ogologo ndu. Gini ga-eme ka obi di m utọ ebe o bu na obodo ahụ e liri nna nna m ha aghoala mkpomkpo ebe, nke a kpokwara onu uzo ama ya niile oku?"

⁴ Eze siru m, "O bu gini ka i choro?"

Mgbe ahụ ekpere m ekpere n'obi m nye Chineke,

⁵ ma zaa eze si, "O buru na o ga-amasi eze, biko, o burukwa na ohu gi achota ihuoma n'anya gi, ana m ario ka i ziga m Juda, bu obodo nna nna m ha, ka m gaa wughariakwa ya."

⁶ Eze siru m, ebe nwunye ya nokwa n'akuku ya, "Ije gi o ga-abu ruo olee mgbe, olee mgbe i ga-aloghachitekwa?" O masiru eze i ziga m. Ya mere, enyere m ya oge.

⁷ Mgbe ahụ, asiru m ya, "O buru na o ga-amasi eze, aga m achọ ka i nye m akwukwo nke m ga-enye ndiisi ochichi niile no n'akuku odida anyanwu osimiri Yufretis, ka ha kwere ka m site n'obodo ha gafee ruo mgbe m ga-eru na Juda.

⁸ Nyekwa m akwukwo ozi m ga-enye Asaf, onye na-elekota ohia eze, ka o nye m osisi nke

a ga-eji ruzie ọnu ụzọ dị n'akụkụ ụlọnsọ, na nke a ga-eji ruo mgbidi obodo ahụ, na nke m ga-eji ruo ụlọ nke aka m." Eze meere m ihe ndị a niile, n'ihì na aka ebere Chineke dinyere m.

⁹ Mgbe m rutere obodo ndị a dị n'akụkụ ọdịda anyanwụ osimiri Yufretis, enyere m ndịisi ọchịchị niile akwụkwọ ahụ eze dere nye m. Eze dunyere m ndịisi agha na ndị agha na-agba ịnyinya ka ha chebe m n'ije m.

¹⁰ Ma mgbe Sanbalat,* onye Horonaim, na Tobaya, onye Amọn bụ onyeisi ọrụ ọchịchị, nūrụ ihe banyere ọbibia m, iwe were ha nke ukwu ịnu na o nwere onye na-achọ inyere ndị Izrel aka.

Nehemaya eledo Mgbidi Jerusalem

¹¹ E rutere m Jerusalem, nọdụkwa ebe ahụ mkpuru ụbọchị atọ,

¹² eji m abali puo kporo mmadu ole na ole. O nwebeghi onye obula m gwara ihe Chineke tinyere m n'obi ime na Jerusalem. O dighi inyinya ozọ anyi ji ma o bughi nke ahụ m na-agba.

¹³ N'abali a puru m site n'Onu uzọ ama Ndagwurugwu† ruo n'isi iyi mmiri Nkita ohia,‡ sitekwa n'ebe ahụ ruo n'Onu uzọ ama ebe ikpofu ahijia.§ Anyi jeghariri ihu ebe niile mgbidi

* **2:10** Bụ onyeisi ọchịchị na Sameria. † **2:13** Onu uzọ ama a di n'odida anyanwu nke mgbidi Jerusalem, 2Ih 26:9; Neh 3:13.

‡ **2:13** Agwo, n'okwu ima atu § **2:13** Onu uzọ ama di n'ebe a na-ekpofu ahijia, bu onu uzọ ndi juu na-esite mgbe ha na-edupu umu anumanu e ji achu aja, i duru ha jeruo Ndagwurugwu nke Ben Hinom. Guo akwukwo Neh 3:14; 2Ez 23:10

Jerusalem dara ada, na ọ̀nụ ụzọ ama ya niile nke ọ̀kụ rere.

¹⁴ Emesịa, ejeruru m ọ̀nụ ụzọ nke dị n'ebe isi iyi dị, ruokwa n'ọdọ mmiri eze, ma ịnyịnya ibu m enweghị ike isite n'ebe ahụ gafee.

¹⁵ Ya mere, ejiri m n'abalị jeruo ndagwurugwu ahụ, leruo mgbidi ahụ anya. Emesịa, atughariri m loghachi site n'ọ̀nụ ụzọ Ama ndagwurugwu.

¹⁶ Ndiisi obodo amaghị ebe m gara maọ̀bụ ihe m na-eme, n'ihì na agwabeghị m onye Juu ọ̀bùla ihe m bu n'obi, maọ̀bụ ndị nchụaja, maọ̀bụ ndị a na-asọpuru, maọ̀bụ ndị ọ̀chichì obodo, maọ̀bụ onye ọ̀zọ ọ̀bùla ndị ga-arụ ọ̀rụ ahụ.

¹⁷ N'ikpeazụ, agwara m ha si, "Unu maara nke ọ̀ma ihe dakwasiri obodo anyi. Lee otu mgbidi ya si dakasia, na otu ọ̀nụ ụzọ ama ya si rechapu ọ̀kụ. Ka anyi wuzienu mgbidi Jerusalem, si otu a wepu ihe ihere a diiri anyi."

¹⁸ Akọ̀rọ m ha ọ̀chichọ ahụ Chineke tinyere m n'obi na ihe mụ na eze kwuru, na otu o si kwadoo ihe m gwara ya.

Ha zara m si, "Ọ̀ di mma, ka anyi wugharianu mgbidi ahụ." Ọ̀rụ ahụ bidokwara na-atufughi oge.

¹⁹ Ma mgbe Sanbalat, onye Horon, na Tobaya, onyeozì ndi Amon, na Geshem onye Arab, nuru ya, ha kwara anyi emo si, "Gini bu ihe nke a unu na-eme? Ọ̀ bu eze ka unu na-enupu isi megide?"

²⁰ Ma azara m ha si, "Chineke nke eluigwe ga-eme ka ihe gara anyi nke ọ̀ma. Anyi onwe anyi bu ndi ohu ya ga-amalite iwughachi mgbidi a, ma unu onwe unu, unu enweghi oke maobu

onodu ziri ezi maobu ihe ncheta obula n'ime Jerusalem."

3

Ndi wughariri mgbidi ahụ

¹ Mgbe ahụ, Eliashib onyeisi nchụaja na ndi nchụaja ibe ya wuru mgbidi ahụ ruo n'ulo elu Nari na ulo elu Hananel. Ha wukwara Onu Uzọ ama Aturu, kwuba ibo ya, doo ya nsọ.

² Ndi sitere obodo Jeriko rukwara oru n'akuku ha. Ma Zakua nwa Imri, ruru oru nke ha n'akuku ndi oru si Jeriko.

³ Umụ ndi ikom Hasena wuru Onu Uzọ ama Azu, dobe osisi ya, kwuba onu uzọ ya, kpuokwa ihe mkpochi ya niile, na ihe ntuchi ya niile n'onodu ha.

⁴ Meremot, nwa Uraya, nwa Hakoz, ruziri akuku mgbidi nke ozọ. Onye na-eso ya bu Meshulam, nwa Berekaya, nwa Meshezabel, ruziri mgbidi, onye na-esota ya bu Zadok nwa Baana, onye ruzikwara mgbidi.

⁵ Akuku nke ozọ ka ndi ikom Tekoa ruziri, ma ndi ha a na-asopuru ekweghi ehudata ubu ha nye oru ahụ n'okpuru ndi nlekota ha.

⁶ Joiada nwa Pasea na Meshulam nwa Besodeia wuru Onu Uzọ Ama Jeshana. Ha tinyere osisi ya niile, kwuba ibo onu uzọ ya, ihe mkpochi ya na ihe ntuchi ya niile n'onodu ha.

⁷ Ndi ozọ ruru oru n'akuku ha bu Melataya, onye Gibion, na Jadon onye Meronot, na ndi

si Gibiṣon na Mizpa. Obodo ndi a di n'okpuru onyeisi ochichi akuku odida anyanwu Yufretis.

⁸ Uziel nwa Hahaya, bu okpu uzu olaedo, doziri otu akuku. Onye na-eso ya bu Hananaya, otu onye n'ime ndi na-eme mmanu otite na-esi isi oma, doziri nke na-esote nke ahụ. Ha doziri Jerusalem ruruo ya na Mgbidi Obosara.

⁹ Onye na-eso ha bu Refaya nwa Hua onyeisi ochichi otu akuku Jerusalem.

¹⁰ Onye na-eso ya bu Jedaya nwa Harumaf, onye ruru akuku mgbidi ahụ chere ihu n'ulo nke aka ya. Onye na-eso ya n'oru a bu Hatush nwa Hashabneia.

¹¹ Onye ozo bu Malkija nwa Harim, na Hashub nwa Pahat-Moab, ndi wughariri ulo elu oku, na otu akuku mgbidi ahụ.

¹² Shalum nwa Halohesh na umu ya ndi inyom meziri akuku mgbidi nke na-esota. O bu onyeisi ochichi otu akuku Jerusalem nke ozo.

¹³ Hanun duuru ndi obodo Zanoa wuo Onu Uzo Ndagwurugwu. Ha wuziri ya, tnye ibo ya, ihe mkpochi ya na ihe ntuchi ya niile nonodu ha. Ha wuzikwara mpaghara ahụ nke idi ogologo ya ruru nari mita ise, ruo nonu uzo ama di n'ebe a na-ekpofu ahija.

¹⁴ Malkija nwa Rekab, onyeisi ochichi ala nke di Bet-Hakerem gburugburu, bu onye wuziri onu uzo ama di n'ebe ikpofu ahija. O tnyere ibo ya, ihe mkpochi ya na ihe ntuchi ya niile nonodu ha.

15 Shalum nwa Kol-Hoze, onyeisi ọchịchị ala dị Mizpa gburugburu, wuziri ọnu ụzọ ama isi iyi, kpuchie elu ya, tinye ya ibo ọnu ụzọ ya, ihe mkpochi na ihe ntuchi ya niile n'ọndu ha. O mezikwara mgbidi ahụ site n'odo mmiri Siloam ruo n'ubi eze a gbara ogige, na ruokwa na nkwasara nrịda dị site n'obodo Devid ma e site Jerusalem na-aputa.

16 Onye na-eso ya bu Nehemaya nwa Azbuk, onyeisi ọchịchị okara n'ime Bet Zoa.* O wuziri mgbidi ahụ ruo ncherita ihu ebe ili Devid, ruokwa odo ebe emere maka ichekota mmiri, na n'Ulo ndi Dike n'agha.

Oru ndi Livayi ruru

17 Ndi na-eso ya bu ndi Livayi, ndi nke Rehum nwa Bani na-achikota. Onye ozo bu Hashabaya onyeisi ọchịchị okara ndi bi na Keila. O ruru oru e kenyere ndi ya.

18 Onye ozo na-eso ya bu Binui nwa Henadad onye bu onyeisi ọchịchị okara akuku Keila nke ozo. O du ndi Keila ibe ya ruo oru ha ketara.

19 Onye na-eso ya bu Eza nwa Jeshua onyeisi ọchịchị obodo Mizpa. Ya na ndi otu ya ruziri akuku mgbidi ahụ di na mgbago ebe ulo nchikota ngwa agha ruo na nkuku ya.

20 Onye ozo na-eso ya bu Baruk, nwa Zabai, onye ji nnoo inu oku n'obi ruzie mgbidi ahụ site na nkuku ya ruo n'onu ụzọ e si abata ulo Eliashib, bu onyeisi nchajaja.

* **3:16** Bu ulo obibi ochie ndi nche, nke Devid wuru maka ndi agha na-eche ya nche mgbe o bu eze. 2Sa 23:8-39

²¹ Onye na-eso ya bu Meremot nwa Uraya, nwa Hako. O sitere n'onu uzo ulo Eliashib wuziri ruo na ngwucha ya.

Oru ndi nchujaja ruru

²² Ndi nchujaja si n'akuku Jerusalem wuziri akuku nke na-esote ya.

²³ Isonye ha, Benjamin na Hashub wuziri akuku ahụ di n'ihu ulo ha. Azaraya nwa Maaseia, onye bukwa nwa nwa Ananaya wuziri nke na-esote ya, nke dikwa n'akuku ulo ya.

²⁴ Binui nwa Henadad wuziri akuku nke ozo, nke sitere n'ihu ulo Azaraya ruo na nkuku mgbidi ahụ.

²⁵ Palal nwa Uzai wuziri akuku nke na-eso ya site na nkuku mgbidi ahụ ruo n'ulo elu di n'akuku elu elu uloze n'ebe di nso n'ogige ndi nche. Nke so ya bu Pedaia nwa Parosh,

²⁶ na ndi na-eje ozi n'ulonso ahụ bu ndi bi n'elu ugwu Ofel, wuziri akuku nke na-esote ruo n'ebe di n'akuku owuwa anyanwu nke Onu Uzo Ama Mmiri, ruokwa n'ulo elu nche nke ulo ukwu ahụ.

²⁷ Ndi ikom Tekoa wuru akuku nke ozo na-esote ya. Ha sitere n'ebe chere ulo elu nche nke ulonso ukwu ahụ ihu, wuzie mgbidi ahụ ruo na mgbidi di Ofel nso.

²⁸ Ufodu ndi nchujaja wuziri akuku na-esote, nke di n'ugwu, site n'Onu Uzo Ama Inyinya. Onye obula wuziri mgbidi nke di n'ihu ulo ya.

²⁹ Zadok nwa Imea wuziri nke na-esota, bu akuku mgbidi ahụ chere ihu n'ulo ya. Shemaya

nwa Shekanaya onye na-eche Onu Uzọ Ama Owuwa Anyanwu wuziri akuku nke na-esota.

³⁰ Hananaya nwa Shelemaya na Hanun nwa Zalaf nke isii, wuziri akuku mgbidi nke ozo. Meshulam nwa Berekaya wuziri akuku mgbidi na-esota, bukwa nke di n'ihu ulo obibi ya.

³¹ Malkija okpu uzu olaedo wuziri akuku na-esota ruo n'ulo ahụ ndi na-eje ozi n'ulonso, na ndi na-azu ahia na-anoko. Ulo a di na ncherita ihu Onu Uzọ Ama Nnyocha. Malkija sitekwara n'ebe ahụ wuzie mgbidi ahụ ruo n'onuulo ahụ di n'elu nkuku mgbidi ahụ.

³² Ndi okpu uzu olaedo na ndi ahia rucharara oru iwuzi akuku mgbidi nke foduru, site n'etiti onuulo ahụ di n'elu nkuku mgbidi ahụ ruo n'Onu Uzọ Ama Aturu.

4

Ndi iro

¹ Iwe were Sanbalat nke ukwu mgbe o nuru na anyi na-ewuzighari mgbidi ahụ niile. O were iwe di oku, onuma jukwara ya obi. O chiri ndi juu ochi, kwaakwa ha emo.

² N'ihu ndi otu ya na ndiisi agha Sameria, o kwuru si, "Gini ka ndi juu ole na ole a na-adighi ike na-eme? Ha na-achọ iwughari mgbidi obodo a? Ha ga-achọ aja? Ha ga-arucha oru niile n'otu ubochi? Ha ga-esita n'aja a kupiasiri akupia mee ka nkume ndi a di ndu, ka o bu site na nkume ochie ndi a akporo oku?"

3 Tobaya onye Amon, onye nọ ya n'akukụ mgbe ahụ, kwukwara okwu si; "Leenu ụdi mgbidi ha na-ewu! O buru na nkita oha arikwasi ya n'elu o ga-ada!"

4 Mgbe ahụ, e kpere m ekpere si, "Chineke, biko nuru emo a na-akwa anyi. Ka ikwa emo ha laghachikwa ha n'isi; ka a dotakwa ha n'agha buru ha jee mba ozo.

5 Elefula mmehie ha anya, agbagharakwala ha, n'ihu na ha ledara gi anya, ledakwa anyi anya, bu ndi na-ewuzi mgbidi gi."

6 Ya mere, anyi wuziri mgbidi ahụ ruo mgbe ha niile ruru okara n'idi elu ya, n'ihu na onye obula weputara obi ya iru oru.

7 Ma mgbe Sanbalat, Tobaya, ndi Arab, ndi Amon na ndi Ashdod nuru na oru iwuzi mgbidi Jerusalem na-aga n'ihu, nukwa na-emechichala ebe niile puru epu, iwe were ha nke ukwu.

8 Ha niile gbara izu ichiri ndi agha bia imegide Jerusalem, ime ka ogbaaghara di n'obodo ahụ.

9 Ma anyi kpere ekpere nye Chineke, kwubakwa ndi nche iguzogide ha ehie na abali.

10 Mgbe ahụ, ndi Juda bidoro itamu ntamu na-asị, na ike ebidola igwu ndi oru ha, na mkpomkpo ihe foduru ka buru ibu, na naani anyi apughị irucha mgbidi ahụ.

11 Ma n'otu oge ahụ kwa, ndi iro anyi na-agba izu n'akukụ, na-achọ igbu anyi mgbe anyi na-eleghị anya ha maobu mara ka oru ahụ kwusi.

12 Ndi Juu ndi bi ha nso biara otutu mgbe gwa anyi, "Ebe obula unu gbagara, ha ga-ebuso unu agha."

13 N'ihia ya, eguzobere m ndi ufodu n'ebe niile dikarisiri ala n'azu mgbidi ahụ, n'ebe niile ghere oghe, e guzobere ha, kpanye ha mma agha, ube na uta n'aka dika ezinaulo ha si di.

14 Mgbe m lezichara ihe niile anya, eguzooro m oto si ndi ahụ a na-asopuru, na ndi ochichi niile na ndi ozo n'obodo ahụ, "Unu atula ha egwu. Chetanu na Onyenwe anyi, nke di ukwu na-eyikwa egwu, ma bukwaaranu ezinaulo unu, umu unu ndi ikom ndi inyom, ndi nwunye unu na ulo unu agha."

15 Mgbe ndi iro anyi choputara na anyi amatala izu ojoo ha, na Chineke emebiekwala atumatu ha, anyi onwe anyi laghachiri n'oru anyi nke iwuzi mgbidi ahụ.

16 Sitekwa n'oge ahụ gaa n'ihu, anyi kere onwe anyi uzo abuo. Ufodu ndi ji ube, ota na uta na-anọ na nche mgbe ndi ozo na-arụ oru. Ndiisi niile putakwara guzo n'azu ndi Juda niile ebe ha no n'ihu oru ha.

17 Ndi na-edo nkume na ndi oru obula debere ngwa ogo ha n'ebe o ga-eru ha aka mgbe obula ha na-arụ oru.

18 Ndi ozo tinyere mma agha ha n'ukwu ha. Ndi na-egbu opi nokwa m n'akuku mgbe niile maka ifu opi mgbe a choro ya.

19 Mgbe ahụ, asiri m ndi niile a na-asopuru, ndi ochichi na ndi mmadu ozo ahụ niile, "Oru anyi nwere iru di ukwu, gbasapukwa, anyi

anọkọtagħi ọnu n'otu ebe, ekewakwara anyị ebe dī iche iche na mgbidi.

²⁰ Ya mere, mgbe ọbụla unu nuru ụda opi, gbaranu ọsọ bịa n'ebe m nọ. Chineke ga-alukwara anyị ọgu.”

²¹ Ya mere, anyị nọgidere n'oru anyị site n'ihè mbu nke ututu ruo mgbe kpakpando putara. Okara n'ime ndi oru jikwa ube noro na nche.

²² Agwara m ndiisi oru niile okwu si ha na onyeisi oru ọbụla na ndi na-enyere ya aka n'oru ga na-anọ na Jerusalem n'abali niile. N'uzo di otu a, ndi oru ga-aru oru ha n'oge ihe di, ma ha ga-anokwa na nche n'abali.

²³ N'oge ndi a niile, eyipughị m uwe m yi n'ahu. O nwekwaghị onye ọbụla ozo, maobu nwanne m nwoke, maobu ndi nche na-eso m onye yipuru uwe ya ma onye ukwu ma onye nta. Mma agha anyi na-adikwa anyi n'ukwu mgbe niile, obuladi mgbe anyi chororo mmiri.

5

Nehemaya enyere ndi ogbenye aka

¹ N'oge ahụ, ufodu ezinaulo bidoro itamu ntamu megide ndi juu ibe ha.

² Ufodu na-atamu na-asị, “Anyi na umu anyi di ukwu n'onuogugu. O buru na anyi ga-eri nri di ndu, o kwesikwara ka anyi nwee ike izuru oka.”

³ Ndi ozo na-asikwa, “Anyi agbaala ubi anyi, ubi vaini anyi na ulo anyi n'ibe ka anyi nweta mkpuru ubi n'oge unwu.”

⁴ Ma ndị ọzọkwa na-asị, “Lee na anyị gbazitere ego anyị jì tụtọ ụtọ isi eze maka ubi anyị na ubi vainị anyị.

⁵ N’agbanyeghị na ọ bụ otu ahụ na ọbara ka anyị na ndị Juu ọzọ nwere, dika ụmụ ha dị ka ụmụ anyị dika, ma anyị emeela ka ụmụ anyị ndị ikom na ndị inyom buru ndị ohu. Ụfọdu n’ime ụmụ anyị ndị inyom aburularị ndị ohu, ma anyị enweghị ike nke aka anyị, n’ihi na ndị ọzọ bụ ndị nwezi ala ubi anyị na ubi vainị anyị niile.”

⁶ Iwe were m nke ukwuu mgbe m nuru mkpu akwa ha na mkpesa ndị a.

⁷ Ya mere, mgbe m chesiri echiche banyere ya, e boro m ndị a na-asọpuru na ndị ọchịchị ebubo. A gwara m ha, “Unu na-anara ụmụna unu ọmụrunwa ego unu enyere ha.” Ya mere, a kpọrọ m nzuko ọha mmadu maka imegide ha.

⁸ N’ubochi nzuko ahụ, agwara m ha okwu si, “Otutu n’ime anyị na-agbalị n’uzo niile ihu na anyị zutaghachiri ụmụna anyị ndị Juu bu ndị e resiri ndị mba ọzọ. Ma unu nọ n’ebe a na-agbalị ime ha ka ha ghọọ ndị ohu unu. Ruo ole mgbe ka anyị ga-anogide na-agbaputa ha site n’onodu ibu ohu?” Ma ha niile ekwughị okwu ọbula, n’ihi na ha enweghị ihe ha ga-ekwu.

⁹ Agwakwara m ha okwu ọzọ si, “The unu na-eme joro njo. O kwesighi ka unu tute egwu Chineke si otu a gbanari nkocha nke ndi iro anyi, bu ndi mba ozo?”

¹⁰ Mu onwe m na ụmụna m na ndi na-ejere m ozi na-agbazinye ụmụnne anyi ego na oka. Ma ka anyi kwusi inara ọmụrunwa.

¹¹ Nyeghachinu ha ala ubi ha niile ngwangwa, ma ubi vaiṅi ha niile, ubi oliv ha niile, ulo ha niile na omurunwa nke unu na-anara ha nke bu otu uzọ n'ime nari nke ego, oka, mmanya ohuru na mmanu.

¹² Ha siri, "Anyi ga-enyeghachi ha. Anyi agakwaghi anara ha ihe ozọ. Anyi ga-emezu ihe i kwuru."

Mgbe ahụ, akpokotara m ndi nchujaja, mee ka ndi ndu na ndiisi ozi nuo iyi imezu nkwa ha.

¹³ Ayoghariri m onu onu uwe mwuda m si, "Otu a ka Chineke ga-esi yochapu site n'ulo ha na ihe nweta ha onye obula nke na-agaghi edebezu nkwa a."

Ndi niile zukoro kwere si, "Amen." Ha tokwara ONYENWE ANYI: Ha niile mekwara ihe ha kwere na nkwa.

¹⁴ Ozọ, n'ime afo iri na abuo ahụ a hoputara m i bu onyeisi ochichi na Juda, site n'iri afo abuo nke ibu eze Ataksekse ruo n'afọ iri ato na abuo ya, mu na umunne m esiteghi na nri a natukoro onyeisi ochichi were ihe oriri obula.

¹⁵ Ma o bughu otu a ka o si di na mbu, n'ih na ndiisi ochichi niile buru m uzọ chia boro ndi ahụ ibu arọ di ukwuu. Ha na-anakota site n'aka onye obula iri mkpuru olaocha anọ, tinyere ihe oriri na mmanya ha na-ewebatakwa. Obuladi ndi na-enyere ha aka mekpakwara ndi mmadu ahụ. Ma emeghi m otu a, n'ih itu egwu Chineke.

¹⁶ Kama, anogidesiri m ike n'oru iwughari mgbidi ahụ, achikotara ndi ikom m niile n'ebe ahụ n'ih ije ozi a. O dighikwa ala anyi zuru.

¹⁷ Ma otu o di, ndiisi Juu onuogugu ha di otu nari na iri na ise na-eri nri na tebul m, tinyere

ndị na-abịakwute anyị site na mba ndị dị anyị gburugburu.

¹⁸ Ihe na-ezu nri a na-eri n'ụlọ m kwa ụbọchị bụ otu ehi na aturu isii gbara abụba, na otutu okuku,* na ụdị mmanya dị iche iche a na-ebubata kwa ụbọchị iri obula. N'agbanyeghi nke a, o dighi mgbe obula m nara site n'aka ha utu ihe oriri nke onye na-achị ala kwesiri inweta, n'ihi na ha onwe ha no na mkpa di ukwu.

¹⁹ Chineke m biko, echefula ihe m meere ndi a, gozie m n'uzo nke gi.

6

Izuzu ojoo megide Nehemaya

¹ Mgbe a gwara Sanbalat, na Tobaya, na Geshem onye Arab, na ndi iro anyi ndi ozo na m ewuzichaala mgbidi ahụ, na o dikwaghị ntipu foduru na ya, o bu ezie na n'oge ahụ, etinyebeghi m ibo n'onu uzo ama ya niile,

² Sanbalat na Geshem zitere m ozi a, "Bia ka anyi zukota n'otu obodo nta nke di n'obosara ala Ono."

Ma ha na-achọ uzo imeru m ahụ.

³ Ya mere, azara m ha site n'aka ndi ozi si, "Ana m aru oru di oke mkpa, agaghị enwe ike iridata. N'ihi ginị ka oru a ga-eji kwusi mgbe m ga-ahapu ya ibia n'ebe i no?"

⁴ Ha zitere ozi ahụ ugboro anọ, ma enyere m ha otu osisa ahụ ugboro anọ.

* **5:18** Maobu, umu nnunu

⁵ Na nke ugboro ise, Sanbalat ziteere m onye na-ejere ya ozi, ya na akwukwo ozi nke e mechighi emechi o ji bia.

⁶ Nke a bu ihe e dere n'ime ya;

“Anula ya na mba niile, Geshem kwukwara otu ihe ahụ, na gi na ndi Juu na-akwado inupu isi. O bu ya mere i ji na-ewu mgbidi ahụ. Ozi ahụ na-ekwukwa na gi onwe gi na-achọ ibu eze ha,

⁷ na i hoputala ndi amuma ndi ga-ekwuputa na Jerusalem na i bu eze ndi Juda. Ugbu a, ozi a ga-eru nti eze, ya mere, bia ka mu na gi kparitaa uka n'etiti onwe anyi.”

⁸ Ma eziri m ya ozi si, “O nweghi eziokwu obula di n'ihe i na-ekwu, n'ihi na ha bu ihe i cheputara n'obi gi.”

⁹ Nzube ha bu ime ka ujo tuo anyi. Ha na-ehekwa si, “Ha ga-ada mba n'oru a ma hapukwa irucha ya.”

Ma akpokuru m Chineke si ya, “Biko gbaa aka m ume.”

¹⁰ Otu ubochi, a gara m n'ulo Shemaya, nwa Delaya, nwa Mehetabel, onye e mechibidoro uzọ n'ulo ya. O siri m, “Ka anyi zukota n'ulo Chineke, n'ime ulonso, ka anyi mechiekwa uzọ niile nke ulonso ahụ, n'ihi na ndi ikom na-abia igbu gi, e, n'abali ka ha na-abia igbu gi.”

¹¹ Ma azara m si; “O kwesiri ka mu onwe m bu onyeisi ochichi gbaa oso? O kwesiri ka mmadu dika m* gbaa oso gbaba n'ulonso Chineke izoputa ndu ya? Agaghi m aga.”

* **6:11** O bu naani ndi nchujaja ka o diri ibanye n'Ebe kachasi Nso nke ulonso ukwu ahụ. Onu 18:22

12 Mgbe ahụ ka o doro m anya na Chineke agwaghị ya okwu ọbụla, kama na ọ bụ Tobaya na Sanbalat zuru ya.

13 E goro ya ọrụ ka o yinye m egwu, ka m site na-ime otu a mehie, mgbe ahụ, ha ga-ahụ ihe ha ga-eji nye m aha ọjọọ, kwaa m emo.

14 “Chineke m, cheta Tobaya na Sanbalat, n’ihi ihe ndị a niile ha mere, chetakwa Noadaya, bụ onye amụma nwanyị, na ndị amụma ndị ọzọ niile fọdurụ, bụ ndị ahụ choro ime ka m tụọ egwu.”

15 E wuchara mgbidi ahụ n’ubochi iri abuo na ise nke onwa Elul, n’ime iri ubochi ise na abuo.

Ọgwugwu ọrụ

16 Mgbe ndi iro anyi niile nuru ya, mba niile ndi no anyi gburugburu turu ujo, obi jukwara ha oyi, n’ihi na ha matara na-aruru ọrụ a site n’inyeaka Chineke.

17 Ọzọ, n’ubochi ndi ahụ ndi Juda a nasopuru na e zigara Tobaya otutu akwukwo ozi, akwukwo ozi Tobaya na-erutekwa ha aka.

18 N’ihi na otutu ndi Juda nuru iyi ino ya n’ukwu, n’ihi na ogo ya nwoke n’ala Juda bu Shekanaya nwa Ara. Ozokwa, Jehohanan nwa nwoke Tobaya na-alu nwa nwanyị Meshulam, nwa Berekaya.

19 Ha niile nogidere na-agwa m otu Tobaya si buru ezigbo mmadu. Ma ha na-apukwa gaa kororo ya ihe niile m kwuru. N’ihi ya Tobaya zitere otutu akwukwo ozi ime ka ujo tuo m.

7

¹ Mgbe e wuzichara mgbidi ahụ, na mgbe m guzobesiri ibo n'onu ụzọ ya niile n'onodu ha, hoputakwa ndi obu abu na ndi nche, na ndi Livayi.

² Enyefere m oru ilekota Jerusalem n'aka nwanne m nwoke bu Hanani, ya na Hananaya onye bu onyeisi ulo ukwu ahụ e wusiri ike, n'ihi na o bu nwoke na-ekwu eziokwu, burukwa onye na-atu egwu Chineke kari otutu ndi ozo.

³ Agwara m ha, "Na-emeghenu onu ụzọ ama naani mgbe chi boziri nke oma. Kpochiekwah mgbe ndi nche ka no na nche. Hoputakwanu ndi bi na Jerusalem ka ha buru ndi nche. Ufodu ga-eche n'ebe a hoputara ha, ufodu ga-eche n'akuku ulo nke aka ha."

Onuogugu ndi lotara

⁴ N'oge a obodo ahụ buru ibu dikwa mbara, ma ndi bi n'ime ya di ole na ole n'onuogugu, ulo ndi di n'ime ya bukwah ihe ewugharibeghi.

⁵ Ya mere Chineke m tinyere ya n'obi m ka m chikota ndi niile a na-asopuru, ndi ochichi, na ndi niile bi n'obodo, maka idebanye aha n'akwukwo ezinaulo n'ezinaulo. Achotara m ebe e deputara usoro ndi mmadu niile bu ụzọ lota Juda n'oge gara aga. Nke a bu ihe m choputara edere n'ime ya:

⁶ Ndi a bu ndi obodo niile a na-achighi achighi, bu ndi sitere na ndota n'agha nke Nebukadneza, eze Babilon, onye dotara ha n'agha buru ha laa n'ala ozo. Ha loghachitere na Jerusalem

nakwa Juda, onye ọbụla n'obodo nke aka ya.

⁷ Ndiisi ha na Zerubabel soo, bu Jeshua, Nehemaya, Azaraya, Raamaya, Nahamani, Modekai, Bilshan, Misperet, Bigvai, Nehum na Baana.

Ihe ndepụta ọnụọgụgụ ndị ikom Izrel bu nke a:

- ⁸ Ndi agburu Parosh, puku abuo, otu nari na iri asaa na abuo (2,172),
- ⁹ nke Shefataya, nari ato na iri asaa na abuo (372),
- ¹⁰ nke Ara, nari isii na iri ise na abuo (652),
- ¹¹ nke Pahat-Moab site n'umu Jeshua na Joab, puku abuo, na nari asato na iri na asato (2,818),
- ¹² nke Elam, otu puku, na nari abuo na iri ise na anọ (1,254),
- ¹³ nke Zatu, nari asato na iri anọ na ise (845),
- ¹⁴ nke Zakai, nari asaa na iri isii (760),
- ¹⁵ nke Binui, nari isii na iri anọ na asato (648),
- ¹⁶ nke Bebai, nari isii na iri abuo na asato (628),
- ¹⁷ nke Azgad, puku abuo, na nari ato na iri abuo na abuo (2,322),
- ¹⁸ nke Adonikam, nari isii na iri isii na asaa (667),
- ¹⁹ nke Bigvai, puku abuo, na iri isii na asaa (2,067),
- ²⁰ nke Adin, nari isii na iri ise na ise (655),
- ²¹ nke Atea (site na Hezekaya), iri itoolu na asato (98),
- ²² nke Hashum, nari ato na iri ato na asato (328),

- 23 nke Bezai, nari atọ na iri abụọ na anọ (324),
 24 nke Harif, otu nari na iri na abụọ (112),
 25 nke Gibion, iri itoolu na ise (95).
 26 Ndi ikom Betlehem na Netofa, otu nari na iri
 asatọ na asatọ (188),
 27 ndi Anatot, otu nari na iri abụọ na asatọ
 (128),
 28 ndi Bet-Azmavet, iri anọ na abụọ (42),
 29 ndi Kiriath Jearim, Kefira na Beerot, nari asaa
 na iri anọ na atọ (743),
 30 ndi Rema na Geba, nari isii na iri abụọ na
 otu (621),
 31 ndi Mikmash, otu nari na iri abụọ na abụọ
 (122),
 32 ndi Betel na Ai, otu nari na iri abụọ na atọ
 (123),
 33 ndi Nebo nke ozo, iri ise na abụọ (52),
 34 ndi agburu Elam nke ozo, otu puku, nari
 abụọ na iri ise na anọ (1,254),
 35 ndi Harim, nari atọ na iri abụọ (320),
 36 ndi Jeriko, nari atọ na iri anọ na ise (345),
 37 ndi Lod, Hadid, na Ono, nari asaa na iri abụọ
 na otu (721),
 38 ndi Senaa, puku atọ, na nari itoolu na iri atọ
 (3,930).

39 Ndi nchujaja:

- ndi agburu Jedaya site n'ezinaulo Jeshua, nari
 itoolu na iri asaa na atọ (973),
 40 ndi Imea, otu puku, na iri ise na abụọ (1,052),
 41 ndi Pashua, otu puku, na nari abụọ na iri
 anọ na asaa (1,247),
 42 ndi Harim, otu puku, na iri na asaa (1,017).

- 43 Ndi Livayi:
ndi agburu Jeshua site na Kadmiel nke umu
Hodavaya, iri asaa na ano (74).
- 44 Ndi obu abu:
ndi agburu Asaf, otu nari, na iri ano na asato
(148).
- 45 Ndi nche onu uzo ulonso ukwu:
ndi agburu Shalum, Atea, Talmon, Akub,
Hatita na Shobai otu nari, na iri ato na
asato (138).
- 46 Ndi na-eje ozi n'ulonso:
ndi agburu Ziha, Hasufa na ndi Tabaot,
47 Keros, Sia, Padon,
48 Lebana, Hagaba, Shalmal,
49 Hanan, Gidel, Gaha,
50 Reaya, Rezin, Nekoda,
51 Gazam, Uza, Pasea,
52 Besai, Meunim, Nefusim,
53 Bakbuk, Hakufa, Hahua,
54 Bazlut, Mehida, Hasha,
55 Bakos, Sisera, Tema,
56 Nezaya na Hatifa.
- 57 Agburu ndi na-ejere eze Solomon ozi,
ya bu ndi agburu Sotai, Soferat, Perida,
58 Jaala, Dakon, Gidel,
59 Shefataya, Hatil,
Pokeret-Hazebaim na Amon.
- 60 Ndi na-eje ozi n'ulonso na umu ndi
na-ejere eze Solomon ozi, di nari ato
na iri itoolu na abuo (392).

⁶¹ Ndi a bu ndi ozo sitere n'obodo Tel Mela, Tel Hasha, Kerub, Adon na Imea, nke di n'ala Peshia lota. Ma ha enweghi ike igosi ezinaulo ebe agburu ha si n'Izrel.

⁶² Ndi agburu:

Delaya, ndi Tobaya na ndi Nekoda, nari isii na iri anọ na abuo (642).

⁶³ Sitekwa n'etiti ndi nchujaja:

Ndi agburu:

Hobaya, Hakoz na Bazilai (nwoke luru ada Bazilai onye Gilead a kpoọ ya aha n'aha ha).

⁶⁴ Ndi a choro ebe e deputara usoro omumu ha n'akwukwo, ma ha achotaghi ha n'ihia ya e wepuru ha n'oru nchujaja dika ndi na-adighi ocha.

⁶⁵ N'ihia nke a, onyeisi ochichi nyere iwu ka ha ghara iri ihe aja dikarisiri nsọ, tutu ruo mgbe a ga-enwe onye nchujaja na-eji Urim na Tumim ajuta ase.

⁶⁶ Nkpokota onuogugu ndi niile lotara di iri puku anọ na abuo, na nari ato na iri isii (42,360),

⁶⁷ nke a agunyeghi ndi ohu ndi ikom na ndi inyom di puku asaa, na nari ato na iri ato na asaa (7,337), ndi ikom na ndi inyom, ndi obu

abu* di nari abuo, na iri ano na ise (245).

⁶⁸ Inyinya di nari asaa na iri ato na isii (736), inyinya muul nari abuo na iri ano na ise (245),

⁶⁹ inyinya kamel di nari ano na iri ato na ise (435), ebe inyinya ibu di puku isii, na nari asaa na iri abuo (6,720).

⁷⁰ Ma ufodu n'ime ndiisi ezinaulo nyere onyinye maka oru ahụ. Onyeisi ochichi tinyere n'uloaku otu puku darik olaedo (1,000),[†] iri efere olaedo ise (50) na uwe ndi nchujaja nari ise na iri ato (530).

⁷¹ Ufodu ndiisi ezinaulo tinyere n'uloaku maka ije ozi ahụ, darik olaedo puku iri abuo (20,000),[‡] na otutu minas olaocha puku abuo na nari abuo (2,200).§

⁷² Nkpokota onuogugu nke ndi mmadu foduru nyere bu, darik olaedo puku iri abuo (20,000), na minas olaocha puku abuo (2,000), na uwe ndi nchujaja iri isii na asaa (67).

⁷³ Ndi nchujaja, na ndi Livayi, na ndi nche onu uzọ, ndi obu abu na ndi na-eje ozi n'ulonso, tinyere ufodu ndi mmadu na ndi Izrel niile foduru, gara birikwa n'obodo nke ha.

Ezra aguo site n'akwukwo iwu

* **7:67** Tinyere ndi Livayi na-abu abu, e nwere otutu ndi ozo na-abu abu n'oge mmemme di iche iche, dika n'oge olulu nwanyi, na n'oge olili na onwu Ezr 2:65 † **7:70** Ya bu kilogram asato na uma ano ‡ **7:71** Darik idi arọ ya ruru nari kilogram na iri kilogram asaa § **7:71** Idi arọ ya ruru otu toonu na uma abuo

Mgbe ọnwa asaa ruru, n'oge a ndị Izrel niile e birila n'obodo nke aka ha,

8

¹ Ndi mmadu niile zuko dika otu onye na mbara ala di n'Onu Uzọ Ama Mmiri. Ha gwara Ezra onye nkuzi ka o weta akwukwo Mosis, nke ONYENWE ANYI nyere ndi Izrel n'iwu.

² Ya mere, Ezra, onye nchujaja weputara akwukwo Iwu ahụ n'ubochi mbu nke onwa asaa n'ihu mkpokota ahụ bu nke ndi ikom na ndi inyom na onye obula ga-aghota ihe mejuputara.

³ O chere ihu n'Onu Uzọ Ama Mmiri were oke olu guo ya site n'ututu ruokwa ehie n'ihu ndi nwoke, ndi nwanyi na ndi ozo nwere ike ighota ihe o na-agu. Mmadu niile gekwara nti na nguputa nke akwukwo iwu ahụ.

⁴ Ezra onye ode akwukwo, rigoro n'elu ihe mgbakwasị ukwu ha mere maka nke a. Ndi guzo n'aka nri ya bu, Matitaia, Shema, Anaia, Uraya, Hilkaya na Maaseia. Ndi guzo n'aka ekpe ya bukwa ndi a: Pedaia, Mishael, Malkija, Hashum, Hashbadana, Zekaraya na Meshulam.

⁵ Ezra meghere akwukwo ahụ mgbe mmadu niile na-ahuzu ya n'ihi na o guzoro n'ebe di elu mgbe o na-agu ya. Mmadu niile guzoro oto mgbe o na-agu ya.

⁶ Mgbe ahụ, Ezra goziri ONYENWE ANYI Chineke ukwu ahụ, mmadu niile zakwara si; "Amen! Amen!" Ha chiri aka ha abuo elu, kpoọ isiala nye ONYENWE ANYI.

⁷ Ndi Livayi aha ha bu Jeshua, Bani, Sherebaya, Jamin, Akub, Shabetai, Hodia, Maaseia, Kelita,

Azaraya, Jozabad, Hanan na Pelia, kuziri ndi mmadu ihe di n'Iwu mee ka ha ghotu ya dika ha guzo n'ebe ahụ.

⁸ Ha guputara site n'akwukwo iwu Chineke ahụ, sugharia ya, kowazie okpurukpu okwu niile di n'ihe a guputara, mee ka ndi mmadu ghotu ihe a na-aguputa nke oma.

⁹ Mgbe ahụ, Nehemaya, onyeisi ochichi, na Ezra, ode akwukwo na onye nchujaja, na ndi Livayi ahụ na-atuziri ndi mmadu ihe, gwara ndi ahụ niile si: "Taa bu ubochi di nsọ nye ONYENWE ANYI, Chineke unu. Unu erula uju maobu bee akwa." N'ih na ha niile na-akwa akwa mgbe ha na-ege nti n'okwu niile nke iwu ahụ.

¹⁰ Nehemaya gwakwara ha si; "Laanu n'ulo unu gaa mee mmemme oriri na onunu nyekwanu ndi na-enweghi nke ha ga-eri. Ubochi taa di nsọ nye Chineke anyi. Unu erukwala uju, n'ih na onu ONYENWE ANYI bu ike unu."

¹¹ Ndi Livayi mere ka ndi mmadu ahụ noro nwayoo, na-asị, "Noronu nwayoo, n'ih na taa bu ubochi di nsọ, o bughu ubochi iru uju na anya mmiri."

¹² Ya mere, ha niile lawara i ga rie ma nuo, na ikenye ndi ozo site n'ihe ha nwere. Ha gwakwara ime mmemme nke oke onu, n'ih na ha ghotara okwu gwara ha.

¹³ N'ubochi nke abuo nke onwa ahụ, ndiisi ezinaulo niile na ndi nchujaja, na ndi Livayi, zukoro n'ebe Ezra, bu onye nkuzi no, maka itinye uche n'akwukwo iwu ahụ.

¹⁴ Mgbe ha na-agu ya, ha choputara ebe ONYENWE ANYI gwara Mosis si ya na umu Izrel

kwesiri ibi n'ụlọ ikwu mgbe ọbụla a na-eme mmemme ụlọ ikwu nke a ga-eme n'ọnwa ahụ.

15 O kwukwara na ha ga-ekwusa okwu a n'obodo niile nke Juda na Jerusalem si; "Gaanụ n'ala ugwu ugwu gbute alaka osisi oliv ụlọ, na alaka oliv ọhịa, na alaka osisi mietul,* na alaka nkwụ, na alaka osisi ndị ozo na-enye ndo nke a ga-eji wuo ebe unu ga-ebi tutu ruo mgbe mmemme ahụ ga-agwụsi, dika e dere ya n'akwukwo iwu."

16 Ya mere, ndi ahụ puru gaa weta alaka osisi, jiri ha wuore onwe ha ụlọ ahijia ha ga-ebi nwa mgbe nta n'elu ụlọ ha, na n'ogige ụlọ nke aka ha, nakwa n'ogige ụlọ Chineke, na mbara ala Onu Uzọ Ama Mmiri, na n'akuku Onu Uzọ Ama Ifrem.

17 Ndi ahụ niile si na ndota n'agha lota wuuru onwe ha ụlọ ikwu biri n'ime ya ubochi asaa ahụ niile e mere mmemme ahụ. Oke onu juputara obi mmadu niile, n'ihi na site n'oge Joshua nwa Nun ruo n'oge a, o nwebeghi mgbe umu Izrel mere mmemme a n'uzo di otu a.

18 Ezra na-aguputa site n'akwukwo iwu Chineke kwa ubochi, site n'ubochi mbu ruo n'ubochi ikpeazu. Ha mere mmemme ahụ ubochi asaa ma n'ubochi nke asato ha nwere ogbako ofufe mmechi dika e dere ya n'iwu.

9

Nkwuputa mmehie

* **8:15** Mietul bu ahijia na-esi isi uto. Ajz 41:19; 55:13

¹ N'ubochi nke iri abuo na anọ nke otu onwa ahụ, ndi Izrel niile zukokwara na obubu onu, yiri uwe iru uju, kpokwasikwa onwe ha ntụ n'isi.

² Ndi si n'agburu Izrel wezugakwara onwe ha site n'ebe ndi mba ozọ niile nọ. Ha guzoro n'onodu ha kwuputa mmehie ha na ajo omume nke nna nna ha.

³ Ha guzokwara n'ebe ahụ ha nọ guo site n'akwukwo iwu nke ONYENWE ANYI, bu Chineke ha ruo awa ato. Ha jikwa awa ato nke ozọ kwuputa mmehie ha, na ife ONYENWE ANYI Chineke ha ofufe.

⁴ Mgbe ahụ Jeshua, Bani, Kadmiel, Shebanaya, Buni, Sherebaya, Bani na Kenani rigoro guzo n'elu ihe nguzo ndi Livayi. Ha jiri oke olu kpokuo ONYENWE ANYI bu Chineke ha.

⁵ Ndi Livayi ndi a, Jeshua, Kadmiel, Bani, Hashabneia, Sherebaya, Hodia, Shebanaya na Petahaya siri, "Bilienu oto, too ONYENWE ANYI Chineke unu, onye na-adi site n'ebighi ebi ruo ebighi ebi."

"Ka aha gi di ebube buru ihe a goziri agozi, ka o buru ihe e buliri elu karia ngozi niile na otuto niile.

⁶ Gi onwe gi, naani gi bu ONYENWE ANYI. Gi kere eluigwe, o buladi eluigwe kachasi elu, na kpakpando niile nke mbara eluigwe, uwa na ihe niile di n'ime ya, oke osimiri niile na ihe niile di n'ime ha. O bu gi na-enye ihe niile ndu, usuu niile nke eluigwe na-akpokwa isiala nye gi.

⁷ "Gi, onwe gi bu ONYENWE ANYI Chineke ahụ, onye hoputara Ebram site n'obodo Uo nke ndi Kaldia, kpoputa ya, gugharia aha ya

ka o buru Ebrahim.

⁸ I hukwara n'obi ya kwesiri ntukwasị obi nye gi, gi na ya gbakwara ndu na i ga-enye umu ya ala ndi Kenan, nke ndi Het, nke ndi Amorit, nke ndi Periz, nke ndi Jebus na nke ndi Gigash. I mezuola nkwa gi n'ihia na i bu onye ezi omume.

⁹ "I huru nsogbu na iru uju niile nke nna nna anyi ha n'ala Ijpt; i nukwara akwa ha n'akuku Osimiri Uhie.

¹⁰ I gosiri Fero na ndiisi ochichi ya na ndi ya niile otutu ihe iribama na oru ebube n'ihia na i huru otu ha siri site na nganga juru ha obi mesoo ndi gi mmeso ojoo. Uwa niile maara aha gi taa n'ihia oru ebube ndi a niile i ruru.

¹¹ I kewara Osimiri Uhie abuo mee ka ndi gi site n'ala akoro gafee. Ma i mere ka ndi iro ha na-achu ha oso nwuo n'ime oke osimiri ahụ. Ha mikpuru dika nkume danyere n'ime mmiri, nke oke osimiri.

¹² I ji ogidi igwe ojii duo nna nna anyi ha n'ehihie, ma were ogidi oku duo ha n'abali, inye ha ihè ka ha ghara ijehie uzọ.

¹³ "I sitere n'eluigwe gwa ha okwu, i ridatara n'ugwu Sainai, i nyere ha iwu na ntuziaka niile ziri ezi, nyekwa ha ukpuru na ihe niile di mma nke enyere n'iwu.

¹⁴ I mere ka ha mata ubochi izuike gi di nsọ, nyekwa ha iwu site n'onu ohu gi Mosis, ka ha debe iwu gi na ukpuru gi niile.

¹⁵ I sitere n'eluigwe nye ha achicha mgbe aguu guru ha, sitekwa na nkume nye ha mmiri mgbe akpiri kporo ha nku. I sikwara ha baa n'ime ala ahụ inweta ala ahụ bu nke i weliri aka

gị ñuọ iyi inye ha.

¹⁶ “Ma nna nna anyị ha erubeghị isi n’okwu
gị, n’ihi isiike ha na nganga ha.

¹⁷ Ha egeghị ntị ọbụla, ha echetakwaghị ihe
iribama niile i meere ha. Kama ha nupuru isi
họputara onwe ha onyeisi ga-eduru ha ilaghachi
Ijipt. Ma ị bụ Chineke onye na-eme ebere, onye
na-agbaghara mmehie ndị gị mgbe ọbụla. Ị bụ
onye obioma, onye iwe na-adighị ewe ọsịsọ. Ị
juputara n’ihunanya na amara mgbe niile. N’ihi
ya, ị gbakutaghị ha azụ,

¹⁸ ọ bụladị mgbe ha meere onwe ha nwa ehi
ha kpurụ akpụ kwuo si, ‘Nke a bụ chi unu. Ọ bụ
ya si n’ala Ijipt duputa anyị,’ maọbụ mgbe ha
mehiere megide gị n’uzọ niile.

¹⁹ “Ma n’ihi obi ebere gị nke dị ukwu, ị
hapughị ha ka ha nwuọ n’ozara. Ogidi igwe
ojii ahụ duuru ha ụbọchị niile, ma ogidi ọkụ
ahụ dukwara ha abali niile.

²⁰ Ị zitere ezi Mmuọ nke gị ime ka ha nwee
uche. Ị gbochikwaghị mánà gị iru ha ọnu, ị
nyekwara ha mmiri n’ihi akpịrị ikpọ nkụ ha.

²¹ Ịri afọ anọ ka ị debere ha ndụ n’ozara. Ọ
dighị ihe koro ha n’oge ahụ. Uwe ha akaghị nka,
ukwu ha azaghị.

²² “Ị nyere ha alaeze na mba dị iche iche,
kenye ha ọbụladị ebe ndị dikarisiri anya. Ha
nwetara ala Saihọn bụ eze Heshbọn, na ala Ọg
bụ eze Bashan.

²³ Ị mere ka umụ Izrel mụbaa dika kpak-
pando nke eluigwe, ị kpobatarara ha n’ala ahụ i
gwara ndị bụ nna ha ka ha baa nweta.

²⁴ Umụ ha banyere nweta ala ahụ. Ị meriri

ndị Kenan n'ihu ha, bu ndị bi n'ala ahụ. I weere ndị Kenan ahụ nyefee n'aka ha, ha na ndị eze ha, na ndị niile bi n'ala ahụ ka ndị gị jiri ha mee ihe ọbụla ha kpebiri n'obi ha.

²⁵ Ndi gị nwetara ala mara mma, na otutu obodo e wusiri ike; ha nwetakwara otutu ulo nke ihe oma juru n'ime ha, na olulu mmiri e gwuru nke oma, na ubi vaini mkpuru di, na ubi oliv, na otutu osisi oma ndi ozo na-amị mkpuru. Ha rijuru afo, ahụ ha mara mma ile anya, ha nurikwara onu n'ih i ngozi i goziri ha.

²⁶ “Ma ha nupuru isi n'okwu gi, ju iwu gi, gbuo ndi amuma turu ha mmehie ha n'ihu, meekwa otutu ihe ozo ndi ozo di iche iche.

²⁷ N'ih i nke a, i nyefere ha n'aka ndi iro ha, ndi kpagburu ha. Ma n'ime mkpagbu ha, ha kpokuru gi, i nokwa n'elugwe nu ekpere ha, sitekwa n'obi ebere gi zigara ha ndi biara zoputa ha, na ndi naputara ha site n'aka ndi iro ha.

²⁸ “Ma mgbe ihe bidoro igara ha nke oma, ha mekwara ihe joro njo n'ihu gi. Ozokwa, i nyefere ha n'aka ndi iro ha ka ndi iro ha merie ha. Ma mgbe obula ndi gi chegharikwutere gi, kpokuo gi ka i nyere ha aka, i na-anu arifo ha, sitekwa n'obi ebere gi gbaputa ha.

²⁹ “I doro ha aka na nti si ha loghachi debe ihe i nyere n'iwu. Ma ha sitere na nganga juru ha obi ju idebe iwu gi. Ha mehiere megide ihe niile i nyere n'iwu, o bu ezie na ha maara na idebe ya ga-ewetara ha ndu. Ma site n'isiike ha, ha gbakutara gi azu, buru ndi isiike na ndi juru ige nti.

³⁰ Ma i sitere na ntachiobi gi nye ha ogologo

oge icheghari; i doro ha aka na nti site nonu ndi amuma gi, ma ha egeghi nti. Ya mere, i kwenyekwara ka ndi iro ha merie ha ozọ.

³¹ Ma n'ih i obi ebere gi i bibighi ha kпамk-pam; i gbakutakwaghi ha azu n'ih i na i bu Chineke onye di ebere na onye amara.

³² "Ugbu a, Chineke anyi, Chineke di ukwu, onye di ike dikwa ebube, onye na-edebe ogbugba ndu ihunanya ya, ka onodu ihe isi ike a ghara ibu ihe nta n'anya gi. Ntaramahuhu nke dakwasiri anyi, ndi eze anyi na ndi ndu anyi, ndi nchujaja anyi, ndi amuma anyi, nna nna anyi ha na ndi gi niile, site n'oge ndi eze Asiria buru uzọ lughuo anyi n'agha tutu ruo taa.

³³ Ma gi onwe gi bu onye ezi omume, n'ihe niile biakwasiri anyi; I mere ihe kwesiri, ebe anyi onwe anyi mere ajo omume.

³⁴ Ndi eze anyi, ndi ndu anyi na ndi nchujaja na nna nna anyi edebeghi iwu gi; ha anaghikwa nti n'ihe niile i nyere n'iwu maobu ihe ama gi nke i doro ha aka na nti idebe.

³⁵ O buladi mgbe ha no n'alaeze nke aka ha na-ekpori ndu, nke oke idi mma gi nke i mere ka o rute ha aka, n'ala oma ahụ sara mbara nwere ume i nyere ha, ha efeghi gi ofufe, ha esitekwaghi n'uzo ojo ha chigharia.

³⁶ "Ma lee, anyi bu ndi ohu taa, e, anyi bu ndi ohu n'ala ahụ i nyere nna nna anyi ha, ka o buru ebe ha ga-esi rie mkpuru o miputara na ihe oma o na-amiputa.

³⁷ N'ih i mmehie anyi, mkpuru oma niile a na-esi na ya weputa ka ndi eze ahụ niile i mere

ka ha na-achị anyị na-ewere. Ha nwere ike n'ahụ anyị, na n'ebe anụ ụlọ anyị dị ka o si dị ha mma. Anyị na-ahujukwa anya.

Nkwekorita nke mmadu niile

³⁸ “N’ihi ihe ndị a niile, anyị na-ekwe gị nkwa ugbu a na anyị ga-efe gị. Anyị, ndịisi anyị, ndị Livayị na ndị nchụaja, na-etinye aha anyị n’ogbụgba ndụ a.”

10

¹ Ndi tinyere aka, n’akwukwo ahụ bu:

Onyeisi ochichi:

Nehemaya nwa Hakalaya.

Zedekaya,

² Ndi ozọ bu Seraya, Azaraya, Jeremaya,

³ Pashua, Amaraya, Malkija,

⁴ Hatush, Shebanaya, Maluk,

⁵ Harim, Meremot, Obadaya,

⁶ Daniel, Gineton, Baruk,

⁷ Meshulam, Abija, Mijamin,

⁸ Maazaya, Bilgai na Shemaya.

Ndi a bu ndi nchujaja.

⁹ Ndi Livayị so tinye aka ha n’akwukwo bu,

Jeshua nwa Azanaya, Binui otu n’ime umu

Henadad, Kadmiel,

¹⁰ ndi so ha na-arụ orụ: Shebanaya,

Hodia, Kelita, Pelaia, Hanan,

¹¹ Mika, Rehob, Hashabaya

¹² Zakua, Sherebaya, Shebanaya,

13 Hodia, Bani na Beninu.

- 14 Ndiisi ọchịchị tinyere aka ha bu,
 Parosh, Pahat-Moab, Elam, Zatu, Bani,
 15 Buni, Azgad, Bebai,
 16 Adonaija, Bigvai, Adin,
 17 Atea, Hezekaya, Azoa,
 18 Hodia, Hashum, Bezai,
 19 Harif, Anatot, Nebai,
 20 Magpiash, Meshulam, Hezia,
 21 Meshezabel, Zadok, Jada,
 22 Pelataya, Hanan, Anaia,
 23 Hoshea, Hananaya, Hashub,
 24 Halohesh, Pilha, Shobek,
 25 Rehum, Hashabna, Maaseia,
 26 Ahaya, Hanan, Anan,
 27 Maluk, Harim na Baana.

28 “Ndi ozo foduru bu ndi nchujaja, ndi Livayi, ndi nche, ndi obu abu, ndi na-eje ozi n’ulonso na ndi ahụ niile sitere n’irube isi n’iwu Chineke wezuga onwe ha site n’ebe ndi mba ozo ahụ bi ha gburugburu nọ, ha na ndi nwunye ha na umu ha ndi ikom na ndi inyom, bu ndi niile tozuru ighota ihe.

29 Ndi a niile sooro umunne ha ndi Izrel a na-asopuru, jikota onwe ha n’obubu onu na inu iyi igbaso iwu Chineke, nke o nyere site n’aka Mosis, bu ohu Chineke; na ilezi anya rube isi n’ihe niile enyere n’iwu, ntuziaka niile na ukpuru niile nke ONYENWE ANYI bu Onyenwe anyi.

30 “Anyi kpebikwara na umu anyi ndi ikom

na ndị inyom agaghị alụ di maọbụ nwunye site na mba ọzọ.

³¹ “Anyị kpebikwara na ọ bụrụ na ndị mba ọzọ eburu ngwa ahịa ha maọbụ mkpụrụ ubi ha bịa ire ya n’ụbọchị izuike, maọbụ n’ụbọchị ọzọ dị nsọ, anyị agaghị azụ ihe ọbụla. Anyị na-ekpebikwa na anyị agaghị arụ ọrụ ọbụla n’afọ nke asaa niile, kwekọọkwa na anyị ga-agbaghara ụmụnna anyị niile ji anyị ụgwọ n’afọ ahụ.

³² “Anyị kwekọritakwara na anyị ga-atụ ụtụ otu ụzọ n’ime ụzọ atọ nke otu shekel afọ niile maka iji kwadoo ọrụ ụlọnsọ ukwu Chineke,

³³ maka ime ka ihe ndị a dịrị n’ụlọnsọ ukwu ahụ: achicha nsọ, onyinye ọka nke ụbọchị niile, aja nsure ọkụ na onyinye nke ụbọchị izuike, mmemme ọnwá ọhụrụ niile, ha na mmemme ndị ọzọ niile a kara aka, maka aja dị nsọ niile na aja ikpuchi mmehie ndị Izrel, maka ozi niile a na-aga n’ụlọnsọ Chineke anyị.

³⁴ “Anyị bụ ndị nchụaja, ndị Livayị na ndị ọzọ, ejirila ife nza chọputa mgbe ezinaụlọ ọbụla n’etiti anyị ga-eji bubata nku n’ụlọ Chineke anyị n’oge ya kwa afọ, maka ebe ichụ aja nke ONYENWE ANYỊ Chineke anyị dika e dere ya n’iwu.

³⁵ “Anyị kpebikwara na mmadụ niile n’otu n’otu ga na-ewebata mkpụrụ mbụ nke ihe ubi ya n’ụlọnsọ ONYENWE ANYỊ, na mkpụrụ osisi ọbụla, maọbụ ihe ubi ndị ọzọ.

³⁶ “Dika e dere ya n’iwu, anyị ga-ewebata ụmụ ndị ikom mbụ anyị, na nwa mbụ nke igwe ehi, na igwe ewu na atụrụ anyị niile, n’ụlọ

Chineke anyị. A ga-enye ha ndị nchụaja na-eje ozi n’ebe ahụ.

³⁷ “Karịsịa, anyị ga-ewebata n’ụlọ ichikọba ihe nke ụlọnsọ Chineke anyị, nyekwa ha ndị nchụaja, utu oka mbụ anyị kworo, ya na onyinye ndị ozo nke mkpuru ubi mbụ anyị, dika mmanya vaini mbụ, mmanu oliv mbụ na mkpuru osisi ndi ozo. Anyi kpebikwara inye ndi Livayi otu uzọ n’ime uzọ iri nke ihe niile anyi nwetara n’ubi anyi, n’ihi na o bu oru ndi Livayi inakota otu uzọ n’uzọ iri site n’obodo niile ebe anyi na-arụ oru.

³⁸ Ndi nchụaja bu umu umu Eron ga-eso ndi Livayi mgbe ha na-anakota onyinye otu uzọ n’ime uzọ iri ndi a. Ha ga-ewekota ihe ndi a niile webaa ha n’ulo Chineke anyi, ruo n’ime onuulo ichikoba ihe,* nke ulokwu.

³⁹ Ndi Izrel na ndi Livayi, kwesiri iweta onyinye oka ha, na mmanya vaini ohuru, na mmanu oliv n’ime ulo ichikoba ihe, n’ebe a na-edebe ngwongwo niile e ji eje ozi n’ulo ukwu ahụ, nke ndi nchụaja na-eje ozi, ndi nche na nke ndi obu abụ.

“Anyi agaghị agbakutakwa ulo Chineke anyi azu.”

11

Ndi ohuru ga-ebi na Jerusalem

* **10:38** Otutu onuulo nchikoba ihe di n’ogige ulonsọ ukwu ahụ. O bu n’ebe a ka a na-edebe ngwongwo niile di nsọ. Guo ebe ndi a; 1Ih 9:26; 2Ih 31:11; Neh 13:7; Mal 3:10.

¹ Ugbu a, ndiisi Izrel bi n'obodo nsọ Jerusalem n'oge a, ma e sitere n'ife nza hoputa otu ụzọ n'ime ụzọ iri nke ndi bi n'obodo ndi ozo niile ka ha bja biri na Jerusalem, bu obodo nsọ ahụ, ebe ụzọ itoolu foduru bikwa n'obodo nke aka ha.

² Ndi mmadu toro ndi niile jiri afo ofufu horo ibja soro biri na Jerusalem.

³ Ndi a bu ndiisi ala ahụ a na-achi achi ndi bjara biri na Jerusalem (ma otutu ndi Izrel, ndi nchujaja, ndi Livayi, ndi na-eje ozi n'ulonso na umu ndi na-ejere Solomon ozi biiri n'obodo Juda, onye obula n'ihe onwunwe ya n'obodo ha di iche iche.

⁴ Ebe ndi ozokwa bu ndi sitere na Juda na Benjamin, biiri na Jerusalem).

Ndi sitere n'agburu Juda bu ndi a:

Ataia nwa Uzaya, nwa Zekaraya, nwa Amaraaya, nwa Shefataya, nwa Mahalalel, nwa Perez;

⁵ na Maaseia nwa Baruk, nwa Kol-Hoze, nwa Hazaia, nwa Adaya, nwa Joiarib, nwa Zekaraya, nwa onye Shilo.*

⁶ Onuogugu umu Perez niile bi na Jerusalem di nari anọ, na iri isii na asato (468). Ha bu ndi ikom gbara dimkpa.

⁷ Ndi sitere n'agburu Benjamin bu, Salu nwa Meshulam, nwa Joed, nwa Pedaia, nwa Kolaya, nwa Maaseia, nwa Itiel, nwa Jeshaya,

* **11:5** Maqbu, *Shela*

⁸ ya na ndị na-eso ya bu umu Gabai na Salai. Onuogugu ha di nari itoolu na iri abuo na asato (928).

⁹ Juel nwa Zikri bu onyeisi ha. Juda nwa Hasenua bu onye na-eso ya, na onye n-achi akuku ohuru nke obodo ahụ.

¹⁰ Ndi sitere n'etiti ndi nchujaja bu, Jedaya nwa Joiarib, na Jakin,

¹¹ na Seraya nwa Hilcaya, nwa Meshulam, nwa Zadok, nwa Meraiot, nwa Ahitub onye na-elekota ulo ukwu Chineke.

¹² Onuogugu ndi ikom ha na ha na-aruko oru n'ulo ukwu ahụ bu nari asato na iri abuo na abuo (822).

Adaya, nwa Jeroham, nwa Pelalaya, nwa Amzi, nwa Zekaraya, nwa Pashua nwa Malkija,

¹³ na ndi ikom bu ndiisi ezinaulo ndi so ya ruo oru di nari abuo na iri anọ na abuo (242) n'onuogugu,

Amashai nwa Azarel, nwa Ahazai, nwa Meshilemot, nwa Imea,

¹⁴ na ndi otu ya n'oru ndi bukwa dimkpa, di otu nari na iri abuo na asato (128) n'onuogugu. Onyeisi ha bu Zabdiel nwa Hagedolin.

¹⁵ Site na ndi Livayi:

Shemaya nwa Hashub, nwa Azrikam, nwa Hashabaya, nwa Buni,

¹⁶ na Shabetai, na Jozabad, mmadu abuo na ndi ndu ndi Livayi, ndi o bu ha na-aru oru di n'ezi nke ulo Chineke;

¹⁷ Matanaya nwa Mika, nwa Zabdi, nwa Asaf, bu onyendu nke duru n'ekpere na ofufe

ekele.

Bakbukaya onye nke abụọ n'etiti ndị otu ya, na Abda nwa Shamua, nwa Galal, nwa Jedutun, bụ ndị na-enyere ya aka.

¹⁸ Onuogugu ndị Livayi niile nọ na obodo nso ahụ dị nari abụọ na iri asatọ na anọ (284).

¹⁹ Ndi nche onu ụzọ ama, Akub, Talmon na ndi otu ha di otu nari na iri asaa na abuo (172) n'onuogugu, ha bu ndi na-eche nche n'onu ụzọ ama niile.

²⁰ Ndi foduru n'Izrel, ha na ndi nchujaja, na ndi Livayi, no n'obodo Juda niile, onye obula n'ihe nketa ya.

²¹ Ndi ahụ niile na-eje ozi n'ulonso bi n'ugwu Ofel. Ndiisi ha bu Ziha na Gishpa.

²² Onye na-elekota ndi Livayi bi na Jerusalem bu Uzi, nwa Bani, nwa Hashabaya, nwa Matanaya, nwa Matanaia, nwa Mika. Uzi bu otu onye si n'ikwu Asaf, ndi obu abu maka ije ozi nke ulo Chineke.

²³ Eze hoputara ndi obu abu nyekwa ha oru ha kwesiri iru ubochi niile.

²⁴ Petahaya nwa Meshezabel, onye bu otu n'agburu Zera, nwa Juda, bu onyeozi eze banyere ihe niile gbasara ndi mmadu ahụ.

²⁵ Obodo ufodu ebe ndi Juda bi bu ndi a: Kiriab, Dibon, Jakobzeel na obodo nta ndi di ha gburugburu,

²⁶ Jeshua, Molada, Bet-Pelet,

²⁷ Haza Shual, Bishsheba na obodo ya niile,

²⁸ Ziklag, Mekona na obodo ya niile,

29 En-Rimon, Zora, Jamut,

30 Zanoa, Adulam na obodo nta di ha gburugburu, Lakish, ala di ya gburugburu, Azeka na obodo ya niile. Nke a putara na ndi mmadu bi site na Biasheba ruo na Ndagwurugwu Hinom.

31 Ndi agburu Benjamin biri na Geba, Mikmash, Aija, Betel na obodo di ya gburugburu,

32 Anatot, Nob, Ananaya,

33 Hazo, Rema, Gitaim,

34 Hadid, Zeboim, Nebalat,

35 Lod, Ono na Ge Harashim.†

36 Ufodu n'otu ndi Livayi, ndi ebe obibi ha di na Juda ka e zigara isoro biri n'ebo Benjamin.

12

Ndi nchujaja na ndi Livayi

1 Ndi a bu ndi nchujaja na ndi Livayi ndi so Zerubabel nwa Shealtiel na Jeshua lota.

Seraya, Jeremaya, Ezra,*

2 Amaraya, Maluk, Hatush,

3 Shekanaya, Rehum, Meremot,

4 Ido, Gineton, Abija

5 Mijamin, Maadaya, Bilga,

6 Shemaya, Joiarib, Jedaya,

7 Salu, Amok, Hilkaya na Jedaya.

† 11:35 Maobu, *Ndagwurugwu ndi na-akwa nka* * 12:1 Ezra nke a, abughi Ezra onye nchujaja. Onye bu oka n'ihe gbasara iwu Onyenwe anyi, nke si n'ezinaulo Seraya. Guo akwukwo Ezr 7:1-5

Ndi a niile bu ndi ndu ndi nchujaja na
ndi na-enyere ndi ndu aka n'ubochi
Jeshua.

⁸ Ndi Livayi so ha bu ndi a: Jeshua, Binui, Kad-
miel, Sherebaya, Juda nakwa Matanaya, onye ya
na ndi otu ya na-elekota ofufe ekele.

⁹ Bakbukaya, na Unni, ndi otu ha no na
ncherita ihu n'ofufe ahụ.

¹⁰ Jeshua muru Joiakim,
Joiakim muru Eliashib,
Eliashib muru Joiada,

¹¹ Joiada muru Jonatan,
ebe Jonatan muru Jada.

¹² Ndi a bu ndiisi ikwu ndi nchujaja n'oge
ndu Joiakim.

Meraia bu onyeisi umu Seraya,
Hananaya bu onyeisi umu Jeremaya,

¹³ Meshulam bu onyeisi umu Ezra,
Jehohanan, onyeisi umu Amaraya;

¹⁴ Jonatan, onyeisi umu Maluk;
Josef bu onyeisi umu Shekanaya†;

¹⁵ nke Harim, Adna,
nke Meremot, Helkai;

¹⁶ Zekaraya, onyeisi umu Ido;
Meshulam, onyeisi umu Gineton

¹⁷ Zikri, onyeisi umu Abija;

† **12:14** *Shekanaya* otutu akwukwo ndi Hibru na-ede *Shebayana*

Piltai, onyeisi ụmụ Modaya na Miniamin

¹⁸ Shamua, onyeisi ụmụ Bilga,

Jehonatan, onyeisi ụmụ Shemaya;

¹⁹ Matenai, onyeisi ụmụ Joiarib;

Uzi, onyeisi ụmụ Jedaya;

²⁰ Kalai, onyeisi ụmụ Salu;

Eba, onyeisi ụmụ Amok,

²¹ Hashabaya, onyeisi ụmụ Hilcaya;

Netanel, onyeisi ndị Jedaya.

²² E dekotara aha ndịisi ezinaụlọ ndị Livayi niile n'ụbọchị Eliashib, Joiada, Johanan na Judua, nakwa nke ndị nchụaja n'akwụkwọ n'oge ọchịchị Daraios bụ eze Peshia.

²³ E dekwara aha ndịisi ndị Livayi niile n'akwụkwọ tutu ruo n'oge Johanan nwa Eliashib dị ndụ.

²⁴ Ndị a bụ ndịisi ndị Livayi n'oge ahụ: Hashabaya, Sherebaya, Jeshua, nwa Kadmiel na ndị otu ha. Ha kere onwe ha ụzọ abụọ. Ụzọ abụọ ndị a na-eguzokwa na-eche ibe ha ihu mgbe ọbụla ha na-abụku Chineke abụ otuto na ekele. Otu ụzọ na-amalite nke ọzọ azaghachi, dika Devid onye nke Chineke si nye ya n'iwu.

²⁵ Ndị nche na-eche onụ ụzọ ụlọ ichikọba ihe nke ụlonsọ bụ ndị a: Matanaya, Bakbukaya, Obadaya, Meshulam, Talmon na Akub.

²⁶ Ha jere ozi ha n'oge Joiakim nwa Jeshua, nwa Jozadak, dị ndụ, na n'oge Nehemaya bụ onyeisi ọchịchị, na n'oge Ezra bụkwa onye nchụaja, na onye nkuzi okwu Chineke.

Ido mgbidi Jerusalem nsọ

27 Mgbe a na-edo mgbidi Jerusalem oḥuru ahụ nsọ, e sitere n'obodo niile ndị Livayi bi kpọọ ha ka ha bịa nye aka iji ọṅụ mee mmemme ido nsọ ahụ. Ha bịakwara jiri abụ ekele na ihe egwu dị iche iche dika ụbọ akwara, igba na une kelee Chineke.

28 Ndị ọbụ abụ sitekwara n'obodo niile dị gburugburu Jerusalem bịa, ọ bụladị site n'obodo niile ndị Netofa,

29 na Bet-Gilgal, na akụkụ Geba na Azmavet, n'ihi na ha ewuorola onwe ha obodo nta dị iche iche gburugburu Jerusalem.

30 Mgbe ndị nchụaja na ndị Livayi dochara onwe ha ọcha, ha dokwara ndị Izrel niile, na ọṅụ ụzọ ama niile, na mgbidi ahụ ọcha.

31 E mere m ka ndị ndu Juda niile rigoro n'elu mgbidi ahụ. N'ebe ahụ ka m kenyere otu ndị ọbụ abụ abụọ inye ekele. Otu ụzọ gara akụkụ aka nri nke elu mgbidi ahụ ruo n'Ọṅụ Ụzọ Ama Ikpofu Ahihia.

32 Hoshaya na ọkara ndị ndu Juda na-eso ha n'azu,

33 ha na Azaraya, Ezra, Meshulam,

34 Juda, Benjamin, Shemaya, Jeremaya

35 na ndị nchụaja ndị a ndị na-afu opi, tinyere Zekaraya nwa Jonatan, nwa Shemaya. Ndị bụ nna nna Zekaraya bụ Matanaya, Mikaya na Zakua, ndị ikwu Asaf.

36 Ndị otu ya, bụ Shemaya, Azarel, Milalai, Gilalai, Maai, Netanel, Juda na Hanani. Ha niile ji ngwa egwu ha, ụdị ngwa egwu ndị ahụ Devid onye nke Chineke nyere n'iwu na ndị ọbụ abụ ga-eji. Ezra, bụ ode akwụkwọ nọ n'ihu na-edu

ha.

³⁷ Mgbe ha rutere n'Onu Uzo ama Isi Iyi, ha rigooro n'elu nkwasá n'riego ulo elu e si abata n'obodo Devid, si ebe ahú gafee uloze Devid, gaakwa loghachi n'Onu Uzo Ama Mmiri, nke di n'akuku owuwa anyanwu obodo ahú.

³⁸ Ndi obu abu nke ozo bu ndi na-enye ekele gara uzo aka ekpe. Mu onwe m sooro ha n'elu mgbidi ahú, tinyere okara ndi mmadu ahú, gafee Ulo elu Ite Oku jeruo Mgbidi Sara Mbara.

³⁹ Anyi sitekwara n'ebe ahú gafee Onu Uzo Ama Ifrem, Onu Uzo ama Jeshana, Onu Uzo Ama Azu, Onu Uzo Ama Ulo Elu Hananel, ruokwa n'Onu Uzo Ama Ulo Elu Nari na ruo n'Onu Uzo Ama Aturu, kwusi n'Onu Uzo Ama Ndi Nche.

⁴⁰ Ya mere, uzo ndi mmadu abuo na-abu abu ekele nye Chineke zukotara bata n'ulonso ukwu. Esokwa m ha bata, mu na okara ndi ndu,

⁴¹ tinyere ndi nchaja ndi a: Eliakim, Maaseia, Miniamin, Mikaya, Elioenai, Zekaraya na Hananaya. Ndi a niile ji opi ha.

⁴² Ndi ozo sokwa bata bu ndi a: Maaseia, Shemaya, Elieza, Uzi, Jehohanan, Malkija, Elam na Eza. Onyendu ndi obu abu ahú niile bu Jezrahaya.

⁴³ Ha churu otutu aja n'ubochi ahú n'ihí na Chineke nyere ha oke onu. Umunta na ndi inyom sokwa nuria onu. Ha nukwara uda onu ndi Jerusalem site n'ebe di anya.

⁴⁴ N'oge ahú ka a hoputara ndi ikom na-elekota ulo ichikoba ihe, ebe a na-achikoba onyinye mkpuru mbu, na onyinye otu uzo n'uzo

iri. A na-esite n'obodo gbara Jerusalem gburugburu na-ewebata n'ulo ichikoba ihe onyinye niile e nyere n'iwu maka odimma ndi nchujaja na ndi Livayi. E si otu a na-ewebata ya n'ih i na oru ndi nchujaja na ndi Livayi na-aru na-atu ndi Juda utu nke ukwu.

⁴⁵ N'ih i na ha na-aru oru Chineke ah u ha ketara iru, ya na oru ido ndi mmadu na ihe obula nsu. Otu a kwa ka ndi obu abu, na ndi na-eche nche si arukwa oru a dika iwu Devid na Solomon nwa ya nyere si di.

⁴⁶ O bu n'oge Devid na Asaf ka e bidoro inwe ndi ndu abu ito na ikele Chineke.

⁴⁷ Ya mere, n'oge Zerubabel na Nehemaya, ndi Izrel niile na-ewebata onyinye e ji akwagide oru ndi obu abu, na ndi nche, na ndi Livayi. Ha kewaputakwara oke ruru ndi Livayi ndi ozu iche, ndi Livayi n'onwe ha kwa, kewaputara oke ruru umu Eron n'ime ihe e nyere ha dika e si nye ya n'iwu.

13

Mgbanwe ikpeazu Nehemaya wetara

¹ N'ubochi ah u, a guputara okwu Chineke na nti ndi Izrel site n'akwukwo iwu Mosis. Mgbe a na-aguputa ya, a choputara na o megidere iwu na onye Amon, maabu onye Moab, ga-eso n'ofufe ulonso ukwu Chineke.

² N'ih i na ha bu ndi iro umu Izrel. Ha enyeghi ha ihe oriri na ihe onunu kama ha zuru Belam ka o buo umu Izrel onu. (Ma Chineke anyi gbanwere ibu onu ah u mee ka o ghoo ngozi.)

³ Mgbe a guputara iwu a, ndi Izrel chupuru ndi mba ozọ niile nọ n'ogbakọ ha.

⁴ Ma tupu ihe ndi a niile emee, Eliashib onye bu onye nchujaja, onye e doro n'isi ilekota ime ulọ a na-achikọba ihe n'ulo Chineke anyi, ya na Tobaya nwee ezi mmekorita,

⁵ o weere otu onuulo buru ibu a na-achikọba ihe nye ya. Na mbu, o bu onuulo ebe a na-achikota onyinye oka na uda na-esi isi utọ, na ngwongwo ulonso, na efere mmanya ohuru, na mmanu oliv. Mosis enyelari ya n'iwu na o bu ndi Livayi na ndi obu abu na ndi nche nwe onyinye ndi ahụ. Ndi nchujaja nwekwa oke n'ihe ndi a.

⁶ Mgbe ihe ndi a na-eme, anoghi m na Jerusalem, n'ih i na n'iri afo ato na abuo nke ochichi Ataksekese, eze Babilon,* a loghachikwutere m eze. Ma e mesiri m nata ya ike

⁷ laghachikwa na Jerusalem. N'ebe a ka m no mata banyere ihe ojoo ahụ Eliashib mere, inye Tobaya otu onuulo nke di n'ogige ulọ Chineke ka o buru ebe izuike ya.

⁸ Iwe were m nke ukwuu, nke mere na m sitere n'onuulo ahụ tupusia ngwongwo Tobaya niile n'ezi.

⁹ Enyere m iwu ka e doo onuulo ndi ahụ niile ocha, a chighachikwara m ngwongwo ulọ Chineke niile n'ime ha, ha na onyinye mkpuru oka, na uda na-esi isi utọ ndi ahụ.

¹⁰ A choputakwara m na-enyebeghi ndi Livayi oke ihe ruru ha, nke mere na ndi obu abu, na

* **13:6** Sairos nyere onwe ya aha a, bu Eze Babilon, mgbe o meriri ndi Babilon n'agha.

ndị nche ndị ọ bụ ọrụ ha i doo ofufe, alaghachila n'ubi ha dị iche iche.

¹¹ N'ihì ya, abaara m ha mba jụọ ha si: “Gịnì mere unu jiri gbakuta ụlọnsọ ukwu Chineke azụ?” Mgbe ahụ akpoghachiri m ndị Livayì nyekwa ha ọrụ ha n'ụlọnsọ.

¹² Ndi Juda niile bidokwara iweta ụtụ ha, na onyinye ọka, na mmanya vainì na mmanụ oliv ha n'ụlọ ịchikọba ihe dị n'ụlọnsọ.

¹³ E tinyere m Shelemaya onye nchụaja, na Zadok ode akwukwọ, na Pedaia onye Livayì, ka ha buru ndi na-elekota ụlọ ịchikọba ihe niile ahụ. Emekwara m Hanan nwa Zakua, nwa Matanaya, onye ga na-enyere ha aka, n'ihì na a gurụ ha dika ndi kwesiri ntukwasị obi. Ọrụ ha bụ ikere ndi Livayì ibe ha niile oke.

¹⁴ Chineke m, biko cheta m n'ihì nke a, ehichapụkwala ihe niile m ji obi m niile rụọ n'ụlọnsọ gị na ije ozi niile ya.

¹⁵ N'ubochi ndi ahụ, ka m huru na Juda ndi na-azocha mmanya vainì n'ubochi izuike, ndi ji inyinya ibu na-ebubata ogbe ọka, na-ebokwasị ha n'elu inyinya ibu, tinyekwara mmanya, na mkpuru vainì na fiig, na ibu niile obula. Ha na-ebubatakwa ha n'ime Jerusalem n'ubochi izuike. Nke a mere m ji dọọ ha aka na nti megide ire nri n'ubochi ahụ.

¹⁶ Ndi si obodo Taia, bu ndi birila na Jerusalem no na-ebubata azu na ngwa ahia ndi ozo di iche iche, na-ere ha na Juda, nakwa na Jerusalem n'ubochi izuike.

17 A baara m ndị a na-asopuru na Juda mba, si ha, “Gini bu ihe ojoo nke a unu na-eme, na-emeru ubochi izuike?”

18 O bughi otu ihe a ka nna nna unu ha mere, nke mere na Chineke wetara odachi a tukwasi anyi nakwa obodo a? Ugbu a, unu na-akpali onuma tukwasi na nke di megide Izrel site n’imeru ubochi izuike?”

19 N’ihi nke a, enyere m iwu na a ga-emechi onu uzọ ama Jerusalem n’uhuruchi tupu ubochi izuike, ruo mgbe ubochi izuike gafesiri. Emere m ka ufodu ndi ohu m na-anọ na nche n’ebe ahụ, ihu na o dighi onye ahia obula ga-abata n’ime obodo Jerusalem n’ubochi izuike.

20 Ya mere, ndi na-azu ahia na ndi na-ere udi ngwa ahia di iche iche, na-anọ onodu abali n’azu Jerusalem, otu gboro maobu ugboro abuo.

21 Ma a dorọ ha aka na nti, si, “Gini ka unu ji na-anọ onodu abali n’akuku mgbidi a? O buru na unu eme ya ozo, aga m enye iwu ka e jide unu.” Site n’ubochi ahụ gaa n’ihu, ha abiakwaghi ozo n’ubochi izuike.

22 Mgbe ahụ, enyere m ndi Livayi iwu ka ha doo onwe ha ocha, nookwa na nche n’onu uzọ ama, ihu na onye obula doro ubochi izuike nsọ.

Chineke m, biko, cheta m n’ihi ihe oma ndi a niile, nwee amara n’ebe m no, dika iba uba nke obi ebere gi si di.

23 Ozo, n’ubochi ndi ahụ a huru m ndi ikom Juda ndi lutara ndi inyom site n’etiti ndi Ashdod, na ndi Amon, na ndi Moab,

24 chọputakwa na okara n'etiti umu ha na-asu naani asusu ndi Ashdod, maobu otu asusu nke ndi mba ozọ, ma ha amaghi asusu Juda ma oli.

25 Ya mere, abaara m ha mba, bukwa ha onu. Ufodu ha ka m tiri ihe, dokwa ha n'agiri isi. Emesia, emere m ka ha nuo iyi n'aha Chineke si: "Unu agaghi ekwekwa ka umu ndi ikom na ndi inyom unu luo ndi mba ozọ ma unu onwe unu agakwaghi alutara umu unu, maobu onwe unu, ndi inyom ndi mba ozọ.

26 O bughi olulu di na nwunye di otu a wetara odida Solomon? O nweghi eze ozọ di na mba obula a puru iji tunyere Solomon, n'ih na Chineke ya huru ya n'anya mee ya eze ndi Izrel niile. Ma o bu ndi nwunye mba ozọ o luru dubara ya na mmehie ikpere arusi.

27 Ugbu a, o bu ka anyi gere na nti na unu onwe unu na-emekwa ajo ihe di otu a, na unu ekwesighi ntukwasị obi nye Chineke anyi, site n'ilu ndi inyom ndi mba ozọ?"

28 Ya mere, esitere m n'ebe m no chupu otu n'ime umu ndi ikom Joiada, nwa Eliashib, onyeisi nchujaja, onye bu ogo Sanbalat onye Hor.

29 Cheta ha, Chineke m, n'ih na ha meruru oru nchujaja, na ogbugba ndu oru nchujaja, na nke ndi Livayi.

30 Ya mere, e doro m ndi nchujaja, na ndi Livayi ocha, wezugakwa ihe obula nke na-ekwesighi n'ebe ha no. E kenyerere m ha oru, onye obula n'ije ozi ya.

³¹ Emekwara m ka a na-ebubata nkụ nke ebe ịchụ aja n'oge kwesiri, meekwa ka a na-ewebata onyinye mkpụrụ mbụ niile n'oge ha.

Cheta m Chineke, gosi m ihuoma gị.

**Biblica® Baiḅḅuḅ Nṣo n'Igbo Ndị Ugbu a nke
dịrị onye ọbụla igu**
The Holy Bible in the Igbo language of Nigeria:
**Biblica® Baiḅḅuḅ Nṣo n'Igbo Ndị Ugbu a nke dịrị
onye ọbụla igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nṣo n'Igbo Ndị Ugbu a nke dịrị onye ọbụla igu

Ndị Biblica, Inc. degharịrị ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" bụ akara e ji mara ụlọ ọrụ a, nke edebanyere dika iwu si kwado n'ụlọ ọrụ dị n'obodo United States, ebe a na-enye akara a na ikike maka azụm ahịa ndị Biblica, Inc. Ọ bụ ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78